# कल्पवृक्ष नेपाल प्रथम वार्षिक साधारण सभाको **छलफल तथा निर्णयहरूको विवरण** माइन्युट

# पृष्ठभूमिः

यस कल्पवृक्ष नेपालको प्रथम वार्षिक साधारण सभा मिति २०८२/०२/०३ गते (मे १७ , २०२५) शनिबार दिनको ११:३० बजे आज क्याफे, चाबहिल, काठमाण्डौमा कार्य समितिका अध्यक्ष श्री नितम राज पौडेल ज्यूको अध्यक्षतामा बस्यो ।

कार्यसमितिका अध्यक्ष र सदस्यहरु सबै महानुभावहरुको आसन ग्रहण पश्चात् अध्यक्षज्यूको अनुमित लिई महासचिवले पहिलो वार्षिक साधारण सभाको कार्यक्रम संचालन गर्नु भयो ।

#### (१) सभा सम्बन्धी सूचना र प्रकाशन :

पहिलो वार्षिक साधारण सभाको सूचना र छलफल हुने प्रस्तावहरुको सूची यस संस्थाको विधानको दफा ११(४) बमोजिम १५ दिन अगावै सदस्यहरुको इमेल ठेगानामा पठाइएको थियो ।

## (२) उपस्थिति :

	- >>	
१	नितम राज पौडेल	अध्यक्ष
?	मोनिका श्रेष्ठ	उपाध्यक्ष
3	पंकज भट्टराई	महासचिव
8	अभिनव खनाल	सचिव
4	शेखर थापा	कोषाध्यक्ष
દ્દ	विजया लक्ष्मी शर्मा	सदस्य
6	रोनिक बस्नेत	सदस्य
6	अश्लेषा श्रेष्ठ	सदस्य
9	सिद्धान्त सिल्वाल	सदस्य
१०	निरोज न्यौपाने खत्री	सदस्य
११	श्रीस्ना थापा	सदस्य
१२	प्रतिक लुईटेल	सदस्य

#### (३) गणपूरक संख्या

जम्मा संख्या	उपस्थित संख्या	प्रतिशत
१३	१२	97.3%
		The state of the s

Contillari

the



#### (४) सभाको वैधानिकताः

संस्थाको महासचिवले विधानको दफा १८ अनुसार साधारण सभा संचालन गर्नको लागि निर्दिष्ट गणपूरक संख्या पुगेको जानकारी गराउँदै सभा प्रारम्भ गर्न अनुमित माग्नु भयो । सदस्यहरुले वार्षिक साधारण सभाका लागि गणपूरक संख्या पुगेको र सभा रितपूर्वक बोलाईएको ठहर गरी विधिवत् रुपमा साधारण सभाको कार्यवाही अगाडि बढाउने निर्णय गर्यो ।

अध्यक्षको अनुमित लिई महासचिवले सभामा छलफल हुने प्रस्तावहरुको सूची सदस्यहरु समक्ष प्रस्तुत गर्नु भयो । छलफल तथा निर्णयार्थ सभामा प्रस्तुत हुने सो सूचीलाई साधारण सभाले सर्वसम्मितवाट स्वीकृत गर्यो र सोही अनुसार प्रस्तावहरु प्रस्तुत एवं निर्णय भए।

#### (५) प्रस्तावहरुः

साधारण सभामा छलफल तथा निर्णयका लागि देहायका प्रस्तावहरु प्रस्तुत गरिएका थिए ।

- (१) वार्षिक प्रतिवेदन प्रस्तुती र त्यस उपर छलफल गरी पारित गर्ने ।
- (२) आ.व. २०८२/८३ को लागि लेखापरीक्षकको नियुक्ति र निजको पारिश्रमिक निर्धारण गर्ने ।
- (३) विधानको दफा १३,१८ संशोधन गर्ने ।
- (४) कल्पवृक्ष नेपाल स्वयंसेवक सम्बन्धी नियमावली २०८२, कल्पवृक्ष नेपाल साधारण सदस्यता सम्बन्धी नियमावली २०८२ ,कल्पवृक्ष नेपाल इन्टर्न (Intern) सम्बन्धी नियमावली २०८२ माथि छलफल गरी पारित गर्ने ।
- (५) आगामी वर्षको लागि नीति,कार्यक्रम तथा बजेट माथि छलफल गरी पारित गर्ने ।
- (६) विविध ।

### (६) निर्णयहरूः

साधारण सभामा प्रस्तुत प्रस्तावहरूमा छलफल गरी देहाय बमोजिम निर्णय गरियोः

- (१) कल्पवृक्ष नेपालको वार्षिक प्रतिवेदन अध्यक्षद्वारा साधारण सभामां प्रस्तुत गरियो । उपस्थित सदस्यहरूले प्रतिवेदनमा आवश्यक सुझावसहित समर्थन जनाई प्रतिवेदन पारित गरिएको छ ।
- (२) आ.व. २०८२/८३ का लागि लेखापरीक्षकको नियुक्ति तथा निजको पारिश्रमिक निर्धारण गर्ने अधिकार कार्यसमितिलाई प्रदान गरिएको छ । कार्यसमितिले यस सम्बन्धमा निर्णय आगामी आश्विन मसान्त भित्र गर्नेछ ।
- (३) कल्पवृक्ष नेपालको विधानको दफा १३ र १८ संशोधन गर्ने प्रस्तावलाई छलफल गरी सर्वसम्मतिले पारित गरिएको छ ।
- (४) विधानको दफा १८ अनुसार कार्यसमितिको सदस्य संख्या १५ बाट घटाई ११ कायम गर्ने प्रस्ताव यस साधारण सभाबाट पारित गरिएको सन्दर्भमा, संशोधन प्रक्रिया पूर्ण नभएसम्म निर्वाचन गर्नु व्यवहारिक तथा वैधानिक दृष्टिले उचित नठहरिने भएकाले यो सभाबाट निर्वाचन सम्पन्न गर्न सम्भव नभएको अध्यक्षद्वारा स्पष्ट गरिएको छ । विधानको दफा ३४(१) अनुसार तदर्थ समितिले ६ मिहनाभित्र साधारण सभा बोलाई निर्वाचन गर्नुपर्ने व्यवस्था भए तापिन, कार्यसमिति सदस्य संख्यामा संशोधन प्रक्रिया अझै अन्तिम रूप नपाएकाले सो म्यादिभित्र निर्वाचन गर्न व्यावहारिक रूपमा बाधा-अड्काउ भएको हुदा कार्यसमितिले विधानको दफा ३६(२) बमोजिम बाधा-अड्काउ फुकाउने अधिकार प्रयोग गरी संशोधन जिल्ला प्रशासन कार्यालयबाट स्वीकृत भएपछि, विधानबमोजिम विशेष

Ware

the

साधारण सभा आह्वान गरी यथाशीघ्र नयाँ कार्यसमिति गठनका लागि निर्वाचन प्रक्रिया सञ्चालन गरिने भनी प्रस्ताव पेश गरेकोमा, सो प्रस्ताव सर्वसम्मतिले पारित गरिएको छ ।

- (५) कल्पवृक्ष नेपाल स्वयंसेवक सम्बन्धी नियमावली २०८२, साधारण सदस्यता सम्बन्धी नियमावली २०८२, र इन्टर्न सम्बन्धी नियमावली २०८२ माथि विस्तृत छलफल गरी नियमावलीहरू सर्वसम्मतिले पारित गरिएको छ ।
- (६) आगामी वर्षको नीति, कार्यक्रम तथा बजेटबारे छलफल गरियो । उपस्थित सदस्यहरूको राय एवं सुझावलाई समेटी प्रस्तुत नीति, कार्यक्रम तथा बजेट सर्वसम्मतिले पारित गरिएको छ ।
- (७) विविध विषय अन्तर्गत संस्थाको आगामी योजनाहरू, सम्भावित साझेदारी, र सदस्यहरूबाट आएका अन्य सुझावहरूमा पनि संक्षिप्त छलफल गरिएको छ ।

#### (७) सभा विसर्जनः

सम्पूर्ण कार्यसूचीहरूमा छलफल सम्पन्न भई आवश्यक निर्णयहरू गरिसकेपछि सभाध्यक्षले उपस्थित सम्पूर्ण सदस्यहरूप्रति आभार व्यक्त गर्दै साधारण सभा विसर्जन गरिएको घोषणा गर्नुभयो ।

मितम राज पौडेल

- Company

र गंकज भट्टराई (महासचिव)

उपस्थित सदस्यहरुः

Showina C

herehal lope

Jshamal ...

MI IONAL

Thirds